تعسارف كتب

'بر صغیر کااسلامی آدب ؛ چند نامور شخصیات' نام كتاب: پر وفیسر ڈاکٹر محمد مجیبالر حمٰن بنگالی تصنیف: نقوش،أر دوبازار، لا ہور، صفحات: 189، قیمت: 400رویے ناشر:

حافظ طاہر الاسلام عسكري تبصره نگار:

ڈاکٹر مجیب الرحمٰن کا شار ان اہل علم میں ہوتا ہے جو علوم قدیم وجدید کی جامعیت سے بهره مند ہیں۔ایک طرف وہ' جامعہ محمد ہی'(اوکاڑہ)اور 'جامعہ سلفیہ' (فیصل آباد) جیسی معروف دینی در سگاہوں سے فارغ التحصیل ہیں تو دوسری طرف یونیور سٹی سے ڈاکٹریٹ کی ڈ گری کے حامل ہیں۔اسی طرح تدریس کے میدان میں ڈاکٹر صاحب موصوف کونہ صرف 'جامعہ اہل حدیث ' (چوک دالگراں) لا ہور میں عربی ادب پڑھانے کی سعادت حاصل ہوئی بلکہ بنگلہ دیش کے 'چیائی نواب گنج کالج' اور 'راج شاہی یو نیور سٹی' میں بھی مسند در س پر متمکن ہونے کا

ڈاکٹر صاحب موصوف معلم اور محقق ہونے کے علاوہ ایک صاحبِ جذبہ شخصیت ہیں۔ ان کا آبائی وطن بنگال اور مادری زبان بنگلہ ہے،اس لیے اُنھوں نے زیادہ تر بنگلہ زبان ہی میں لکھاہے اور اب تک محدثین کی حیات وخدمات، تاریخ ادب عربی، اعجاز القرآن اور دیگر اسلامی مضامین پر ان کی متعدد کتابیں زیورِ طباعت سے آراستہ ہو کر منظر عام پر آ چکی ہیں۔ ڈاکٹر صاحب نے بنگلہ زبان میں قرآن کریم کا ترجمہ بھی کیاہے جو معروف طباعتی ادارے 'دار السلام' (الریاض) کے زیر اہتمام طبع ہوا ہے۔ علاوہ ازیں اُنہیں ' تفسیر ابن کثیر' کو بنگلہ زبان میں ڈھالنے کا شرف بھی حاصل ہواہے۔ یہ حسن اتفاق ہے کہ ان سے قبل قرآن شریف کی اس شہر ہُ آ فاق تفسیر کو عربی زبان سے اُردومیں منتقل کرنے والے بر صغیر کے نامور خطیب اور عالم دین مولانا محمد صاحب جونا گڑھی ؓ تھے جو ڈاکٹر صاحب موصوف کے خسر تھے۔علامہ قاضی سلیمان منصور یوری کی سیرت یاک پر بے مثال کتاب 'رحمۃ للعالمین المیاییم' بھی ہارے مدوح ڈاکٹر صاحب کے قلم حق رقم سے بنگلہ زبان کے قالب میں ڈھل چکی ہے،جو بے شبہ ایک عظیم الثان کارنامہ ہے۔

بنگلہ کے علاوہ ڈاکٹر صاحب نے اُردوزبان میں بھی تحریرو و اِنشاکے جوہر دکھائے ہیں جس کا ایک نمونہ زیر تبصرہ کتاب ہے جو 'برصغیر کا اسلامی ادب: چند نامور شخصیات' کے عنوان سے حیوب کر منظر شہو دیر آئی ہے۔ زیر نظر کتاب میں بر صغیر کے جن علمی وادبی ہستوں کا مخضر اور جامع تذکرہ کیا گیاہے،ان کے اسامے گرامی یہ ہیں:

امام صاغانی لا ہوری، علامہ نواب صدیق حسن خان، مولانا محمد جونا گڑھی دہلوی، مولانا محمد اكرم خان، احسن احمد انتك، مولانام كي الدين احمد قصوري، مولاناعطاء الله حنيف بهوجياني، مولا ناصفی الرحمٰن مبار کپوری اور محمد اسحٰق بھٹی؛ مؤخر الذکر کے سواتمام حضرات دارِ فنا سے دارِبقا کی طرف کوچ کر چکے ہیں۔

اس کتاب کا پیش لفظ مصنف کے فرزند ارجمند پروفیسر ڈاکٹر محمد یوسف صدیق کے قلم سے ہے ۔ڈاکٹر محمد یوسف صدیق بھی اپنے والد گرامی کی طرح مصنّف و محقق ہیں اور ادار و علوم اسلامیہ ، جامعہ پنجاب میں HEC کی طرف سے بطور پروفیسر تدریسی و تحقیقی خدمات سرانجام دے رہے ہیں۔

کتاب کے آخر میں ایک ضمیمہ بھی ہے جو د ہلی کی معروف درس گاہ 'دار الحدیث' کے تاریخی پس منظر اور تعارف پر مشتمل ہے۔اُس درس گاہ کی تاسیس مولا ناعبد العزیز محدث ر حیم آبادی کی تجویزیر ہوئی۔1921ء میں اس مدرسہ کی تعمیر مکمل ہوئی جس پر اس زمانے میں ایک لا کھ روپیہ کی خطیر رقم صرف ہوئی تھی۔ یہاں سے بڑے نامور علما فارغ التحصیل ہوئے۔اس کا تعلیمی نظام ونصاب محدث روپڑی ؓاور ان کے برادرِ اصغر شیخ التفسیر حافظ محمہ حسین رویری کئے کے ہاتھ رہا اور امتحانات کی ذمہ داری اوّل تا آخر برصغیر کے علمی خانوادے ر ویڑی حضرات کے پاس رہی۔ بالآخر تقسیم ہند کے ساتھ ہی اس اعلیٰ در سگاہ کی بندش کا حادث ث فاجعه پیش آگیا۔ 80